

دیار پورب کا پہلا علمی دور

(از مولانا قاضی اطہر مبارک پوری ایڈیٹر "البلاغ" بمبئی)

بلاد پورب کی سرزمین پر آفتاب اسلام کی عنیا پاشی کب ہوئی اور اس ظلمت کدہ میں دین و ایمان کا نور کس زمانہ میں پھیلا؟ اس کی تعین شکل ہے، البتہ یہ بات یقینی ہے کہ سلطان محمود غزنوی کی مسلسل فتوحات کے زمانہ میں ہندوستان کا یہ علاقہ اسلام اور مسلمانوں سے آشنا ہو چکا تھا، خاص طور سے بنارس کی فتوحات نے ان اطراف میں بڑی اہمیت اختیار کر لی تھی، اس کے بعد حضرت سالار سعود غازی علوی (ولادت ۷۳۴ھ شہادت ۷۸۴ھ) اور ان کے رفقاء کی مجاہدانہ سرگرمیوں کی وجہ سے یہاں اسلام اور مسلمانوں کا شہرہ ہوا،

سالار سعود غازی علوی نے دہلی فتح کرنے کے بعد اودھ میں مقام سترکھ ربارہ بجلی (کوہم کریناگر قنوج، کڑا، مانک پور، بہرائچ اور بنارس وغیرہ میں جہاں دیکھا گیا، اور ۷۸۴ھ کے حدود میں اطراف پنجاب کی بہر بڑی بستی میں جہات روانہ کیں، مولانا عبدالرحمن چشتی نے مرآة الاسرار میں لکھا ہے۔

بعد ازاں نیک افضل را با اقربا و بطرف بنارس
 و نواحی آن شخصت نمود، و آستانہ ارباد دیگر شہدا
 آنجا شہرت دارد، و بعد ازاں نیک عمرو ملک طغرل
 را با جماعت ایشان بطرف پرگنات بیسواڑہ تعین
 کرد، و دلائل نواحی تر و د نمایاں کردہ بشرط شہادت
 امیر سعود نے نیک افضل کو ان کے وفکار کے ساتھ
 بنارس کی طرف روانہ کیا، ان کا فرار دیو شہدار
 کے فرارات کے ساتھ اس علاقہ میں شہور ہے،
 اس کے بعد نیک عمرو، نیک طغرل کو ان کی جماعت
 کے ساتھ بیسواڑہ کے پرگنوں کی سمت بھیجا جنہوں

ان اطراف میں مجاہدانہ سرگرمی دکھا کر شہادت پائی
چنانچہ ملک عمر شہید اور ملک طفیل شہید زخمی ہو کر
بلور؟ اور اس کے اطراف میں زیارت گاہ ہیں، ان
میں ملک عمر شہید بڑے رعب و جلال و تصرف
کے ساتھ آرام فرما ہیں اسی طرح ہر شہید ہر تفسیر میں
ملک حضرت کو اور ہر قرینہ میں مصلحوں و دیباہوں کو
جا بجا متعین کیا، چنانچہ میں اس علاقہ میں پہلے جہاں
گیا ہوں ہر جگہ ان شہداء کا نشان پایا ہے۔

فالتعقبات شہدائے چنانچہ مقابر ملک عمر شہید و طفیل شہید
وغیرہ در قصبہ بلور؟ دیواری ان زیارت گاہ خلق
است، و ملک عمر شہید بجایت مروانہ خفتہ است
و تصرفہ احتراو، و ہمیں ۰۰۰۰۰ درہم شہرہ
و درہم قصبہ ملک و ہر دو ہیہ مردم اہل مصلح و جہاد
شہادت و کاروان جا بجا نصب نمودہ، چنانچہ
دریں ملک ہر جا رسیدم اثرے از اصحاب الشہداء
یا فتام و ہر جا زیارت گاہ خلق است لے

مولوی محمد صادق نے خلاصہ تاریخ مسعودی میں لکھا ہے کہ آپ (سالار مسعودی) ۱۲۰۰ھ میں تنکو
آئے، تمام ملک میں کوئی شہر و قصبہ کا قائل نہیں کہ آپ کے ساتھ کا شہید نہ ہو، تمام ملک ہند میں غازیان اسلام
منشرف تھے، ہر جگہ کو نور شہادت سے منور کیا، اسی وقت سے ہندوستان میں اسلام ہوا۔ مولوی عنایت
نے فرمائے مسعودی میں لکھا ہے کہ جس میں ملک میں حضرت کے مکہ خوار تھے، بڑے بڑے سردار تھے، بعد
آپ کے سب نے شہادت پائی، اسلام کی بیخ جہانی، ہر شہر و دیار میں ایک تا ایک شہید لشکر سالار مسعودی
ہے، قبر اس کی موجود ہے، کوئی مقام خالی نہیں ہے، کل زیر نگین ہے۔

اور مولانا شاہ ابو الحسن قطبی مانک پوری نے آئینہ اودھ میں بیان کیا ہے کہ کسی تاریخ میں سوائے
لائی کڑا مانک پور کے اور کوئی لڑائی سید مسعودی کی درج نہیں ہے، لیکن اکثر قرین گنج شہیدان دیہات
و قصبات متعلقہ اضلاع رائے بریلی، و سلطان پور، و فیض آباد، و پرتاب گڑھ، و اعظم گڑھ، و چون پور

لے مرآة الامراء قطبی جلد اول ذکر سلطان الشہداء امیر مسعود،

۱۵ خلاصہ تاریخ مسعودی ص ۶ مطبوعہ غالب الاخبار مولانا

۱۶ غزائے مسعودی ص ۶ مطبوعہ نظامی پریس لاہور ۱۲۵۰ھ

دینار س، و غازی پور میں برابر پائی جاتی ہیں اور جہاں جہاں قبریں ہیں باوجود تادمی ایام کے عام طور پر بلا کسی اختلاف کے یہ کہا جاتا ہے کہ یہاں جہاں معرکہ مجاہدانہ غازی میاں ہوا ہے، اور یہ ان ہی کے ساتھی کی قبریں ہیں..... ناظرین کتاب کو خیال رہے کہ ممالک مغربی و شمالی اودھ میں جہاں متقابل شہیدین ہر اہمیان غازی میاں کہا جائے اس کو باور کرنے میں تاثر نہ کیا جائے۔

اور مولانا عبدالسلام مبارک پوری نے تاریخ المنوال و اہلہ میں مقبرہ والہ سے لکھا ہے کہ بڑا تہ سیدتہ الار مسعود غازی تلک افضل بغرض نسخ بنارس، و تلک علوی نائب ان کے، و تلک طاہر مقام سنو، و تلک مردان بمقام خادی آباد غازی پور آئے، وزارت ان کے ان مقام پر ہیں، سرگھ (ملک اودھ) سے تلک حاجی بمقام ٹانڈہ متعین ہوتے تھے، مسعود غازی سرگھ سے پورب نہیں آئے، تلک طاہر کے ساتھ جو سپاہی تھے سب غزینہ اطرا تیراہ کے تھے، غالباً شنواری خیل کے مسلمان بھی تلک طاہر کے ساتھ تھے، اور حاشیہ میں ہے کہ تلک شنواری کا خزانہ مبارک پور سے متصل ہے، غالباً یہ اس طرف بھیجے گئے تھے، اور ان کے ساتھی یہاں آباد ہوئے۔

چوں کہ سالار مسعود غازی اور ان کے رفقاء کی یہ ہمت و فتوحات اور شہادت دیار پورب میں باطل بدلتی تھیں، ان علاقوں میں مسلمانوں کی آبادیاں نہیں تھیں اور ان لوگوں کی شہادت کے بعد ایک زمانہ تک مسلمانوں نے ادھر کا رخ نہیں کیا، اس لئے ان کے واقعات مرتب ہو سکے، اور نہ صحیح معلومات فراہم ہو سکیں، اور مرد زمانہ کے بعد جو روایتیں مشہور ہوئیں ان ہی پر اکتفا کرنا پڑا، یہی وجہ ہے کہ سالار مسعود غازی اور ان کے رفقاء کے صحیح حالات و واقعات تاریخیوں میں نہ ہونے کے برابر ہیں، اور جو کچھ درج کیا گیا ہے اس کی بھی تاریخی حیثیت یہی ہے۔

بہر حال بنارس سے ہر اہم تلک کے علاقوں میں سالار مسعود غازی اور ان کی فوجوں نے

لے آئینہ درویش مطبوعہ نظامی کالج پوربہ

تلک تاریخ المنوال ج ۲ ص ۲۱ مطبوعہ پوربہ

نے جہاد کیا اور شکستہ میں ان کی شہادت کے بعد سیکڑوں سال تک اس علاقہ میں یوں خاموشی ہی کہ غازیوں اور شہیدوں کے نام اور حالات بلکہ ان کی قبروں کا صحیح حال ملنا مشکل ہو گیا یہاں تک کہ سلطان قطب الدین ایک نے دہلی اور اجیر کا نظم و نسق سنبھالنے کے بعد سلطان شہاب الدین غوری کو دعوت دی کہ وہ پھر اس دیار میں نیا ہند سرگرمی دکھائے، چنانچہ ۱۱۹۵ء میں سلطان شہاب الدین غوری نے قنوج پر فوج کشی کی، اور راجہ جے چند راٹھور سے آٹا وہ کے قریب جنگ ہوئی، جس میں مسلمان فتح یاب ہوئے، اس کے بعد قنوج اور بنارس کے تمام علاقے مسلمانوں کے زیر تصرف آ گئے اور بنارس سے نیپال کی سرحد تک قبضہ ہو جانے کے نتیجے میں بنکال کا راستہ صاف ہو گیا، کہنا چاہیے کہ دیارِ پورب میں اسی دور سے اسلام اور مسلمانوں کا عمل دخل ہوا اور مسلمان اپنے دینی و ملی امتیازات و خصوصیات کے ساتھ بھرے اسی دور میں کہ امانک پور اس دیار کا دار الحکومت قرار پایا بلکہ اس سے آگے مشرق میں بھونوی اور بنکال کو بھی مرکزیت حاصل ہوئی، اور ان مرکزوں میں دہلی سے حکام رستے جانے لگے، اسی غلام خاندان کی سلطنت (۱۱۹۵ تا ۱۲۰۶ء) میں اس دیار میں علم و فضل اور علماء و فضلاء کا پہلا دور شروع ہوا۔

غلام خاندان کا دور سلطنت | اس سلطنت کی ابتدا سلطان شہاب الدین غوری کے ترکی غلام قطب الدین ایک سے ۱۱۹۵ء میں ہوئی، صورت یہ ہوئی کہ وہ ۱۱۹۵ء میں بلا ہند کی حکومت پر مامور ہوا اور ۱۱۹۵ء میں دہلی فتح کر کے لاہور میں خود مختار سلطنت کی بنیاد رکھی اور وہیں فوت ہوا، اسی کے دور میں پورب میں قنوج اور اوڈھ کے علاقے فتح ہوئے اور نیپال کے نیچے سے لے کر بنارس تک کا تمام علاقہ مسلمانوں کے زیر نگیں ہو گیا، اس خاندان میں حسب ذیل سلاطین گذرے ہیں جنہوں نے دہلی کے تخت پر بیٹھ کر دیارِ پورب اور بنکال و بہار تک حکومت کی ہے۔

(۱) سلطان قطب الدین ایک (۲) سلطان شمس الدین الیمش (۳) سلطان رکن الدین بن سلطان شمس الدین الیمش (۴) سلطان رضیہ بنت سلطان شمس الدین الیمش (۵) سلطان ناصر الدین بن سلطان شمس الدین الیمش (۶) سلطان معز الدین بن ناصر الدین اس کے نائب فیروز شاہ غلجی نے

۱۹۵۷ء میں اسے قتل کر کے خلعی سلطنت کی بنیاد رکھی۔

یورپ میں پہلا خلی دور ۱۷۷۳ء میں سلطان ایک کی سلطنت سے شروع ہوا اور خلعی دور سے گذرتا ہوا تعلق دور میں ۱۸۵۷ء میں ختم ہوا، اس پورے دو سو سالہ دور میں بلاد مشرق اور ہندوستان کے علاقوں میں دینی اور علمی سرگرمیاں جاری ہوئیں اور علمائے فحول اور مشائخ عظام پیدا ہوئے، میر غلام علی آزاد نے آثار الکرام میں یورپ کے علمی آداب کا تجزیہ کرتے ہوئے پہلے دور کے بارے میں لکھا ہے

برہمتقین این اوراق، وحقائق جو بیانِ انفس
وآفاق جلوہ پیرا باد کہ سوز زمین یورپ از تقدیم لایام
معدنِ علم و علمدارست، سید محمد کرمانی صاحب
سیرالاولیاء مکہ مرید سلطان المشائخ نظام الدین
دہلوی ست قدس سرہمی گوید کہ مولانا فرید الدین
شافعی شیخ الاسلام اودھ بود، مولانا علاء الدین شبلی
اودھی پیش شیخ الاسلام قاری کشف بود، مولانا
شمس الدین دہلوی دیگر علمائے اودھ صاحب بود
..... اگرچہ جمیع صوبہ جات ہند یہ بہ وجود
حاملانِ علوم تفاخر دارند رتیباً احصاء پائے تحت
رہ واسطہ مرجعیت صاحب کمالان ہر قسم دہان
جائز اہم ہی آئند، وزارت اہم انکار واجتماع عقول اہل
ہر عصر کمال است نفس ناطقہ را چہ علم عقلی و نقلی و پدید آید
ہے پائیدار تری رسانند، اما صوبہ اودھ والد آبا و نھنوت
دارد کہ بیچ صوبہ ترواں یافت لے الخ

قاریین کتاب ہذا اور طالبانِ حقائق کو معلوم ہو کہ لکھنؤ
یورپ قدیم زمانہ سے علم و علمدار کا گہوارا رہا ہے سید
محمد کرمانی مصنف سیرالاولیاء اور مرید حضرت نظام الدین
قدس سرہ کا قول ہے کہ مولانا فرید الدین شافعی اودھ
کے شیخ الاسلام تھے، مولانا علاء الدین شبلی اودھی ان
کے سامنے تفسیر کشف پڑھتے تھے اور مولانا شمس الدین
اودھی دوسرے علمائے اودھ سنتے تھے، اگرچہ ہندوستان
کے تمام صوبے جاہلین علوم کے وجود پر فخر کرتے ہیں خاص
طور سے دارالسلطنت دہلی کہ پہلے ہر قسم کے اہل کمال
جمع ہیں اور ہر زمانہ کے انکار و عقول انہوہ در انہوہ پائے
جاتے ہیں اور علمدار علم عقلی و نقلی وغیرہ کا پایہ بلند کرتے ہوئے
ہیں مگر صوبہ اودھ اور صوبہ آبا داس بارے میں وہ
خصوصیت رکھتے ہیں جو کسی اور صوبہ میں نہیں مل سکتی،
ہے۔

۱۔ آثار الکرام ج ۱ ص ۱۱۱ ذکر نظام الدین،

دہلی کی پوری مدت اس دیار میں علماء، فضلاء، مشائخ اور ارباب فضل و فن کی آؤ فرست اور قیام کی ہے، اور جوں جوں وقت گذرتا گیا یہاں کے شہر و قصبات اور قریات علماء و فضلاء سے معمور ہوتے گئے یہاں تک کہ تعلق خاندان کے تیسرے حکمران سلطان فیروز شاہ نے لکھنؤ میں جون پور کو آباد کر کے اسے دیارِ مشرق کا مرکز بنایا، اس کے بعد یہاں کے چھپے چھپے میں علوم و علماء کاروان درکاراں چلتے پھرتے نظر آنے لگے۔

اب ہم غلام خاندان کے دور میں پورب کی علمی سرگرمی اور علماء کی خدمات کا سرسری جائزہ لیتے ہیں، شیخ الاسلام فرید الدین اودھی کا شمار اس دور کے نامور علماء میں ہوتا تھا، اودھ سے دہلی تک ان کے علم و فضل کی دھوم مچی، اور شاہنشاہان علم و معرفت اس آبِ حیات سے سیراب ہوئے تھے ان کے تلامذہ و مستشرقین میں مولانا علاء الدین نیلی اودھی اور مولانا شمس الدین محمد بن یحییٰ اودھی خاص شہرت کے مالک ہیں جن سے دہلی میں ان کے فیوض و برکات تقسیم ہوئے، اور ان کے تعلیمی و تدریسی سلسلہ کو آگے چل کر بڑی ترقی ہوئی، سید حمزہ بن حامد واسطی سلطان شمس الدین ایبٹمش کے دورِ سلطنت میں ہندوستان آئے اور کٹر اور کورہ کے درمیان سلطان پور نامی قریب میں سکونت پذیر ہو کر ضلع لکھنؤ کو فیض پہنچایا، شیخ سلیمان بن عبداللہ ہاشمی بھی اسی دور میں ہندوستان آئے، سلطان شمس الدین نے تعظیم و تکریم کی اور خیر رقم نذر کر کے شاہی قیام گاہ میں ٹھہرنے کی دستاویزی، مگر انھوں نے دہلی سے نکل کر اودھ کے قصبہ کینٹو میں سکونت اختیار کی اور وہیں ۵۸۵ھ میں انتقال کیا، شیخ قدوة الدین بن میرک شاہ اسراہیلی اودھی حضرت خواجہ عثمان ہارثی کے مرید تھے، ہندوستان آکر اودھ میں مقیم ہوئے اور مفتوحہ علاقوں کے قاضی مقرر کئے گئے، ۵۸۵ھ میں فوت ہوئے، ان کے بعد ان کے صاحبزادے شیخ ابو الدین قاضی اودھ ہوئے، مشہور ہے کہ اس دیار میں بادشاہ کاؤل قاضی قدوة الدین کی اولاد سے آباد ہیں، قدوسی خاندان ان ہی کی طرف منسوب ہے، شیخ قطب الدین بن محمد سلطان قطب الدین ایک کے دور میں ہندوستان آئے اور کڑا ماتک پور میں جہاد کر کے فتح یاب ہوئے، سلطان ان کی بڑی تعظیم و تکریم کرتا تھا، وہ اپنے ساتھ قصبہ مجلس میں بٹھاتا تھا، ۵۸۵ھ میں کڑا میں فوت ہوئے، مولانا ابوتو اور شرف الدین حنفی دہلوی نے سلطان ایبٹمش کے زمانہ میں دہلی سے سناڑ کاؤل جنگالہ جا کر وہیں درس و تدریس کا سلسلہ

جاری فرمایا اور شیخ شرف الدین احمد بن علی منیری نے ان سے تعلیم حاصل کی، قاضی شمس الدین بہرائچی والی بہرائچ محمود بن الیتیش کے زمانہ میں وہاں کے قاضی تھے، ان کے بعد ۱۱۷۷ھ میں قاضی نقصانہ کے عہدے پر فائز ہوئے، شیخ بدر الدین علوی حسینی خواجہ عثمان ہاڈنی سے فیض حاصل کر کے ہندوستان آئے اور قصبہ دکنور رائے بریلی میں سکونت اختیار کی اور یہیں ۱۱۸۷ھ میں فوت ہوئے۔ اسی زمانے میں مولانا قاضی الدین بن محمود انہوڑوی اودھی انہونہ (رائے بریلی) میں قیام کرتے تھے۔ شیخ داؤد بن محمود حسینی اودھی کا مکان پالہی سوس میں ہے۔ ان کے پیر مرشد حضرت شیخ فرید الدین اجودھنی اجدھ کے سفر میں دوبار ان کے گاؤں میں تشریف لائے تھے۔ شیخ شہاب الدین سہروردی کے مریدوں میں شیخ شہاب الدین بن محمد سہروردی کا شعری جگ جوت کے لقب سے مشہور ہیں انہوں نے پتہ کے قریب جٹھلہ نامی گاؤں میں اگر سکونت اختیار کی، سلطان شمس الدین الیتیش کے دور میں دو بھائی سید شمس الدین اور سید شہاب الدین شہر گردین سے بلی آئے اور سید شہاب الدین وہاں سے کراٹا تک پورا کراٹا قامت گزین ہوئے ان کی نسل سے سید راجہ حامد شاہ مبارک پوری ہیں جنہوں نے سلاطین شرفیہ چون پور کے زمانہ میں دیار پورب کو اپنا دینی دروہانی مرکز بنایا، اور ان کی اولاد نے آبادیاں قائم کیں چنانچہ راجہ سید مبارک باقی مبارک پورا اور راجہ سید خیر اللہ باقی خیر آبادان ہی کی اولاد سے ہیں، اسی دور میں دو بھائی شیخ نظام الدین فرغانی اور شیخ مصمصام الدین فرغانی ہندوستان آئے اور انہوں نے سرزمین بنگال کو اپنی مجاہدانہ سرگرمیوں کا مرکز بنایا، زانی بنگال محمد بن بختیار خلجی نے ان کو اپنے مقربین میں شامل کر کے، جنگ و جہاد میں حصہ لیا اور زر و کثیر صرف کر کے دونوں بھائیوں کے ساتھ اس دیار میں اسلامی خدمات انجام دیں، شیخ نظام الدین کی وفات ۱۱۸۷ھ میں ہوئی۔

خلجی دور سلطنت | جیسا کہ معلوم ہوا سلطان معز الدین بن ناصر الدین کے نائب جلال الدین فیروز شاہ خلجی نے اسے ۱۲۹۹ء میں قتل کر کے خلجی خاندان کی سلطنت قائم کی جو ۱۳۲۰ء تک باقی رہی اور اس تیس سالہ دور میں حسب ذیل سلاطین ہوئے (۱) سلطان جلال الدین فیروز شاہ خلجی (۲) سلطان علاء الدین محمد شاہ خلجی (۳) سلطان شہاب الدین بن علاء الدین خلجی (۴) سلطان ناصر الدین خسرو شاہ

خلجی، اس کی سلطنت خسروخانسی نے ختم کی جو بعد میں سلطان غیاث الدین تغلق کے نام سے بادشاہ بنا اور تغلق خاندان کی سلطنت قائم کی، خلجی دور حکومت میں کڑا مانک پور کے سرکاری مرکز میں ایک ساتھ ہوا جس کے اثرات پورب پر پڑے، صورت یہ ہوئی کہ جلال الدین خلجی اور ان کے بھتیجے و داماد علاء الدین خلجی کے درمیان کڑا مانک پور میں جنگ ہوئی جس میں بھتیجے نے اپنے چچا کو طاقت کے بہانے سے دریا کے گنگا کے بیچ میں بلا کر قتل کر دیا اور اپنی سلطنت کا اعلان کر دیا اس وقت علاء الدین کڑا مانک پور اور اودھ کا حاکم تھا، اس مختصر دور سلطنت میں پورب اور بہار و بنگال کی دینی اور علمی رونق برپا رہی اور ان علاقوں میں علماء و مشائخ مدرسوں اور خانقاہوں کے ذریعہ اپنے اپنے انداز میں کام کرتے رہے، چنانچہ مولانا بدر الدین جنفی اور شیخ سلطان علاء الدین محمد شاہ خلجی کے دور میں اودھ کے علمائے کبار میں تھے، یہاں سے دہلی تشریف لے جاتے اور کئی کئی ماہ تک یہاں مقیم ہو کر وعظ و تذکرہ کی خدمت انجام دیتے تھے، ان کی مجلس و عظیم عوام و خواص میں سے ہر طبقہ کے لوگ جمع ہوتے تھے اور بہت زیادہ متاثر ہوتے تھے، شیخ الاسلام حضرت شرف الدین احمد بن یحییٰ نسیری سلمیہ میں بہار سلطان ناصر الدین محمود بن ایلتمش پیدا ہوئے، انھوں نے دور میں بہار میں دین و ایمان کی بزم سحائی عشرتہ میں مصال فرمایا، ان کے فیوض و برکات سے خلجی دور خوب مستفید ہوا، مولانا صلاح الدین سترکی کا وطن سترکھ (بارہ بنکی) تھا اور سلطان علاء الدین خلجی کے دور سلطنت میں دہلی میں تدریس و افادہ میں مشغول تھے، مولانا سید الدین کنڑوی متوفی ۷۳۵ھ اپنے وقت کے باکمال علماء میں تھے، اور سلطان علاء الدین خلجی جس زمانہ میں کنڑا کا حاکم تھا مولانا موصوف اس کے ندیموں میں تھے، پھر علائق دنیا سے ایک سو ہو کر حضرت نظام الدین بدایونی کی خدمت میں یوں رہے کہ سلطان علاء الدین نے اپنی سلطنت کے زمانہ میں ان کو طلب کیا مگر فقر و استغنا کو جاہ و حشم پر ترجیح دے کر صاف انکار کر دیا، مولانا نصیر الدین کنڑوی بھی سلطان علاء الدین خلجی کے دور میں دہلی میں رہ کر تعلیم تدریس کی خدمت انجام دیتے تھے، مولانا نظام الدین ظفر آبادی متوفی ۷۳۵ھ اس دور کے مشہور علماء و مشائخ میں تھے، یادوران کے صاحبزادے شیخ نصیر الدین سلطان علاء الدین کے دور میں غزنین سے

دہلی آئے تھے۔

ان حضرات کے علاوہ اس دور میں صدہا ابابِ فضل و کمال دیارِ مشرق میں موجود تھے، جن تعلق بعد کے تعلق دورِ سلطنت سے بھی تھا۔

تعلق دورِ سلطنت | جیسا کہ معلوم ہوا علی خاندان کے آخری حکمران سلطان ناصر الدین کی سلطنت خسرو غازی نے ختم کر کے سلطان غیاث الدین تعلق کے نام و لقب سے سلطنت قائم کی، جو سلسلہ سے ۱۷۱۲ء تک رہی، اس کی مدت تقریباً ۹۶ سال ہے اور یہ حکمران گذرے ہیں (۱) سلطان غیاث الدین تعلق (۲) سلطان محمد بن تعلق (۳) سلطان فیروز شاہ تعلق اس کا نام جو نام تھا (۴) سلطان محمود شاہ تعلق، تیسرے بادشاہ سلطان فیروز شاہ تعلق نے ۱۷۷۷ء میں اپنے نام پر چون پورا بادکر کے بلا پورب کو علم و معرفت کے نئے دور میں داخل کیا، اور تعلق دورِ سلطنت کے نصف ثانی میں مشرق میں علم کا دوسرا دور شروع ہوا۔

تعلق دورِ سلطنت میں بلادِ مشرق اور اودھ کے کئی علماء و فضلاء دہلی میں اپنی مسند تدریس و تعلق سے علم و روحانیت کی سوغات تقسیم کر رہے تھے، اسی دور میں مولانا فرید الدین اودھی شیخ الاسلامی کے منصب پر فائز تھے، اور ان کا شمار دہلی کے نامور علماء میں تھا، اور اودھ سے دہلی تک ان کے علم و فضل کی دھوم مچی ہوئی تھی، اودھ کے دو مشہور عالموں نے دہلی ہی میں ان سے کسبِ فیض کر کے دوامی شہرت پائی، ایک مولانا شیخ شمس الدین محمد بن بھی اودھی جو سلطان محمد بن تعلق کے جہد میں ۱۷۷۷ء میں فوت ہوئے، ان کے تلامذہ میں مولانا شیخ نصیر الدین محمود بن بھی بن عبد اللطیف اودھی علم و معرفت کی ہر دم میں ”چراغِ دہلی“ کے لقب سے یاد کئے جاتے ہیں، انہوں نے ۱۷۷۷ء میں دہلی میں انتقال کیا، ان کے تلامذہ میں شیخ محمد بن یوسف گیسو دراز، شیخ علامہ الدین سندیلوی، شیخ علامہ الدین السنوی، قاضی عبدالقادر شریعی کنڈی، اور مولانا خواجگی وغیرہ ہیں، موخر الذکر دونوں حضرات سے قاضی شہاب الدین دولت آبادی نے تحصیلِ علم کی ہے، اور شیخ الاسلام فرید الدین اودھی کے دوسرے شاگرد رشید مولانا علامہ الدین نی اودھی ہیں جو خاص شہرت کے مالک ہیں۔ اس دور میں یہ دودھی علماء و مشائخ دہلی کی علمی و روحانی فضا پر چھپتے

ہوتے تھے، اور کھڑستان اودھ کے ان ایمانی چراغوں سے دہلی کے بام و در و درشن تھے، شیخ الاسلام شرف الدین احمد بن علی میزی منونی ۱۷۷۵ھ کے لئے سلطان محمد شاہ تعلق نے عظیم اشان قانقاٹا لکائی جہاں سے وہ بنگال کو علم و روحانیت کی دولت تقسیم کرتے تھے، شیخ علامہ الدین بن اعز الدین کنتوری کو محمد شاہ تعلق نے اودھ سے دہلی بلا کر اپنے یہاں نیام کی نگہداشت کی مگر انہوں نے انکار کرتے ہوئے اپنے دونوں صاحبزادوں شیخ اعز الدین اور شیخ جمال الدین کو سلطان کے پاس رہنے کی اجازت دی، اور خود کنتوری چلے آئے اس کے بعد محمد شاہ تعلق نے شیخ اعز الدین کو منتقل کر دیا، ایدیشخ جمال الدین نے دہلی میں رہ کر شیخ نصیر الدین محمود بن علی اودھی سے استفادہ کیا اور کنتوری اپنے والد کی جگہ سنبھالی، قاضی مظہر الدین کزوی بھی شیخ نصیر الدین اودھی سے فیض یافتہ تھے اور سلطان فیروز شاہ تعلق کے ندمار و مقررین میں اہم مقام رکھتے تھے، اس دور میں اودھ کی بزمِ علم و معرفت کے ایک چراغ نے سرزمین بنگال کو لبقہ نوبر بنایا یعنی مولانا سراج الدین عثمان چشتی اودھی بنگال شریعت لے گئے اور ان سے خلق اللہ نے فیض اٹھایا، ان ہی میں حضرت شیخ علامہ الدین عمر بن اسعد لاہوری پندرہوی متوفی ۱۷۷۵ھ بھی ہیں، جنہوں نے اپنے مرشد شیخ سراج الدین عثمان اودھی کے کام کو آگے بڑھایا اور پندرہویں مستقل قیام کر کے رضی بنگال کو علم و معرفت کا گلستاں بنایا، ان کے والد بعض سلاطین بنگال کے وزیر تھے اور نقہ اصول فقہ ادب و عربیت کے عالم و فاضل مانے جاتے تھے، سید امیر ماہ افضل الدین بہرائچی متوفی ۱۷۷۵ھ مشہور بزرگ تھے، فیروز شاہ تعلق نے ۱۷۷۵ھ میں بنگال سے واپسی پر ان سے ملاقات کر کے چند دیہات جاگیر میں دئے۔

ان علماء و مشائخ کے علاوہ اس دور میں دیارِ یورپ میں صدیا اریاب فضل و کمال موجود تھے اور اپنے اپنے حلقہ میں خدمت انجام دیتے رہے تھے، مثلاً مولانا نصیر الدین جونپوری مرید شیخ اشرف الدین میزی، مولانا کمال الدین سنتوسی بہاری، مولانا قاضی فخر الدین بن رکن الدین سترکھی مجنوری متوفی ۱۷۷۵ھ شیخ تقی الدین علی حسینی بھکری جھلسوی متوفی ۱۷۷۵ھ، شیخ علی بن محمد جھلسوی متوفی ۱۷۷۵ھ، شیخ ظہیر الدین بن تاج الدین حسینی ظفر آبادی، شیخ صدر الدین قرشی ظفر آبادی متوفی

سلسلہ قاضی سماء الدین بن فخر الدین بجنوری متوفی در لکنؤ سلسلہ، شیخ زین الدین بن بھلا مرزا دہلوی اودھی، مولانا قاضی رکن الدین بن صدرا الدین قرشی ظفر آبادی متوفی سلسلہ، قاضی رکن الدین بن نظام الدین کڑوی، شیخ جمال الدین اودھی، شیخ جلال الدین اودھی، مولانا رکن الدین بہاری، شیخ زاہد بن محمد بہاری، شیخ اسد الدین بن تاج الدین حسینی ظفر آبادی متوفی سلسلہ وغیرہ وغیرہ تعلق دور سلطنت میں آسمان مشرق کے شمس و قمر تھے، جن کی روشنی سے اردہلی تاجنگال روشن تھا۔

دیار پورب میں پہلے علمی دور کا یہ سرسری جائزہ ہے جو سلسلہ سے شروع ہو کر سلسلہ میں ختم ہوا اور اس کی مدت پونے دو سو سال ہے اس دور میں بنگال میں سارنگاؤں، اود پندرہ، بہار میں میر اور پٹنہ اودھا اور اس کے اطراف میں کٹرا، مانک پور، اجودھیا، کنتور، سترکھ، بجنور، سندیل، جھونسی، ظفر آباد، بہرائچ، دل متو، یاہی متو، وغیرہ علم و فضل کے مرکز تھے، جہاں علماء و فضلاء اور مشائخ کی اچھی خاصی تعداد تھی۔

اہل علم کے لئے پانچ نا در تھے

۱۔ تفسیر روح المعانی :- جو ہندوستان کی تاریخ میں پہلی مرتبہ قسطدار شائع ہو رہی ہے۔ قیمت مصر وغیرہ کے قابل میں بہت کم یعنی صرف تین سو روپے۔ آج ہی مبلغ دس روپے پیشگی روانہ فرما کر خریدار بن جائیے اب تک بیس جلد طبع ہو چکی ہیں۔ باقی دس جلد عنقریب طبع ہو جائیں گی۔

۱۔ تفسیر جلالین شریف مصری :- مکمل مصری طرز پر طبع شدہ حاشیہ پر دو مستقل کتابیں۔

۱۔ باب النقول فی اسباب النزول للسیدوطی ۲۔ معرفت النسخ و المنسوخ لابن حجر قیمت مجلد ۲/۵

۲۔ شرح ابن عقیل :- القیہ بن مالک کی مشہور شرح جو درس نظامی میں داخل ہے قیمت مجلد - 2/5

۳۔ شیخ زاوہ :- حاشیہ بیضاوی سورہ بقرہ مکمل قیمت 8/5

۵۔ فتح الباری :- جو قسطدار شائع ہو رہی ہے خدا کے فضل سے دو جلدیں طبع ہو چکی ہیں۔

ملنے کا پتہ :- ادارہ مصطفائیہ دیوبند (ایو۔ پی)